

[8th April 1960]

Import of spare parts for Radio sets

* 626 Q.—**SRI P. G. MANICKAM**: கனம் கைத்தொழில் அமைச்சர் அவர்கள் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) ரேடியோக்களுக்கு தேவையான சில நுட்பமான சாமான் கள் அயல் நாடுகளிலிருந்து வாங்குவதற்கோ அல்லது உற்பத்தி செய்து கொள்ருவதற்கோ லைசென்ஸ் கொடுக்கும்படியாக கோயம்பத்தூரிலிருக்கும் எவராவது அரசாங்கத்திற்கு விண்ணப்பித்துக்கொண்டார்களா?

(ஆ) அப்படியானால் இது சம்பந்தமாக அரசாங்கத்தார் என்ன உத் தரவு பிறப்பித்திருக்கிறார்கள்?

THE HON. SRI R. VENKATARAMAN: (a) Yes, Sir. An appli- cation from one person from Coimbatore was received for the import of Radio components from abroad, during the periods of October 1958 to March 1959 and April 1959 to September 1959.

(b) Essentiality Certificates for the import of Radio compo- nents were issued.

SRI P. G. MANICKAM: ஸார், மேற்கண்டபடி முக்கியமான இனங்களை தனியே செய்ய சர்க்காரிடம் அனுமதி கோரி இருந்தார்கள். அம்மாதிரிக் கொடுக்க இந்திய சர்க்காருக்கு நம் சர்க்கார் சிபாரிசு செய்வார்களா?

THE HON. SRI R. VENKATARAMAN: யார் என்ன புதினுட்பத் தொழில் செய்வதாக இருந்தாலும், ராஜ்ய சர்க்கார், அதற்கு வேண்டிய லைசென்ஸ் முதலியவைகளை வாங்கிக் கொடுக்கத் தயார். அவ்வாறு லைசென்ஸ் வாங்கிக் கொடுக்கவில்லை என்று இரண்டாவது திட்ட காலத்தில் ஒரு புகார் கூட இல்லை.

SRI A. VEDARATHNAM: ஸார், ரேடியோவுக்கு இன்னும் என்னென்ன பார்ட்டுகள் வெளிநாடுகளிலிருந்து இறக்கு மதி செய்ய வேண்டிய நிலைமை இருக்குகிறது? அவைகளை இங்கேயே செய்ய என்ன முயற்சிகள் செய்யப்பட்டன? அது எவ்வளவு காலத்தில் பூர்த்தி அடையும்?

THE HON. SRI R. VENKATARAMAN: இன்றைய நிலைமையில், 80 சதவிகிதம் உள் நாட்டிலேயே செய்யப்படுகிறது. பாக்கி 20 சத விகிதத்தான் வெளி நாட்டிலிருந்து வரவேண்டிய அவசியம் இருக்கிறது. இப்பொழுது பாரத் எலக்ட்ரானிகல்ஸ் பெரு முயற்சி செய்து வருகிறார்கள். அது பூர்த்தி ஆனவுடன், வெளி நாட்டிலிருந்து இறக்குமதியாவது 10 சதவீதமாகிக் குறைந்து விடலாம்.

SRI A. V. P. ASAITHAMBI: ட்ரான்ஸிஸ்டர் செய்வதற்காக தென்னாட்டிலிருந்து யாராவது உதவி கோரியிருக்கிறார்களா? அம்மாதிரி உற்பத்திக்கு உதவியளித்து ஊக்கம் அளிக்க சர்க்கார் முன்வருவார்களா?

THE HON. SRI R. VENKATARAMAN: இது வரைக்கும் ட்ரான் லிஸ்டர் செய்ய யாரும் முன் வரவில்லை. வெளி நாட்டிலிருந்து தான் வந்து கொண்டிருக்கிறது. காம்பொனென்ட் பார்ட்டுகளை வரவழைத்து இங்கு அசெம்பிள் செய்துதான் செய்கிறார்களே தவிர, ட்ரான்ஸிஸ்டர் செய்யக் கூடிய அளவுக்கு நம் நாட்டில் வளர்ச்சி ஏற்படவில்லை என்று தான் சொல்ல வேண்டும்.

SRI P. G. MANICKAM: மேற்கண்ட நபர், கோயம்புத்தூர் ஜி.டி. நாயுடு அவர்கள், சர்க்கார் அனுமதி கொடுத்தால், 150 ரூபாயில் ஒரு ரேடியோ, வீட்டுக்கு ஒரு ரேடியோ செய்து தருவதாக சர்க்காருக்குத் தெரிவித்தார்களா?

THE HON. SRI R. VENKATARAMAN: அந்த விதமாகப் பொது மேடைகளில் பேசுகிறார்களே தவிர, சர்க்காரிடத்தில் அம்மாதிரித் தகவல் கொடுத்ததாக, சொன்னதாக எனக்குத் தெரியாது.